

# H11 LODZ (PL)

Ando novemberi 1941 teljardja e angluji masovno deportacija kata Ŕom taj Sinti andaj Austrija ande Poljska, kaj angêrde len ande jevrejongo geto kata foro Łódź. Ando transporto arakhadile 5.007 manuŝ, 60% lendar sas ŝavoŕê kaj înkê nas deŝuduje bêŝengê, le maj but manuŝ avile anda regiono Burgenland/Austrija. 630 žene mule veċ ka angluno kurko kata o tifuso taj angroposjale ande masovni grobur. Karing o kreĉuno 1941 deportisarde kodolen, kaj aŝilesas, karing o nordo ande mundarimasko logoro Chełmno/Kulmhof.



1910

1951

1941-42

## 💡 Źanglen tumen

...kê le njamcoskê okupacijakê raj dine le foroskê Łódź ando bêŝ 1939 o anav Litzmannstadt?

...kê le anava kata l' manuŝa kaj mundarde len ando „Zigeunerlager Litzmannstadt“ ži adjes naj identificirime?

...kê le maj bute ŝavoŕên, kas deportisarde ande kado logoro deportisarde bi lenga dejako taj bi lengê dadesko?

## ✍ Tumari buċi

Aŝunden tumen pa aktualni sluĉajur, kaj trajin ŝavoŕê ande logorja bi peska dejako taj bi peskê dadesko? Kon grižil pala kodola ŝavoŕê?

## 📷 Paj fotografija

Khêrengo bloko kata „Zigeunerlager“ ande demîltuno „Ghetto Litzmannstadt“ ande poljskako industrijako foro Łódź. Holocaust Memorial Museum Washington/Washington D.C., USA.



<https://www.romasintigenocide.eu/kelderash/h>